
Shri Mallikarjuna Stotram

श्रीमल्लिकार्जुनस्तोत्रम्

Document Information



Text title : Shri Mallikarjuna Stotram 02 28

File name : mallikArjunastotram.itx

Category : shiva, stotra

Location : doc_shiva

Proofread by : Aruna Narayanan

Description/comments : From stotrArNavaH 02-28

Latest update : July 25, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 25, 2021

sanskritdocuments.org



ಶ್ರೀಮಲ್ಲಿಕಾರ್ಜುನಸ್ತೋತ್ರಂ



ಶ್ರೀಕಂಠಾದಿಸಮಸ್ತರುದ್ರನಮಿತೋ ವಾಮಾರ್ಥಜಾನಿಃ ಶಿವಃ
ಪ್ರಾಲೇಯಾಚಲಹಾರಹೀರಕುಮುದಕ್ಷೀರಾಭಿತುಲ್ಯಪ್ರಭಃ .
ವಿಷ್ಣುಕ್ಲೇನವಿಘಾತಮಸ್ತಮಕುಟೀರತ್ನಪ್ರಭಾಭಾಸ್ವರಃ
ಶ್ರೀಮತ್ಪರ್ವತಮಲ್ಲಿಕಾರ್ಜುನಮಹಾದೇವಃ ಶಿವೋ ಮೇ ಗತಿಃ .. 1..
ಇಂದ್ರಾದ್ಯಾಮರಯಾತುಧಾನಕರವಲ್ಲೀವೇಲ್ಲಿತಾಶೀವಿಷಾ-
ಧೀಶಾಕರ್ಷಿತಮಂದರಾಗಮಧಿತಾಂಭೋರಾಶಿಜಾತಸ್ಪರ- .
ತ್ಕೀಲಾಸಂಹಿತವಿಸ್ಫುಲಿಂಗಗರಲಗ್ರಾಸೈಕಶಾಮ್ಯದ್ಭಯಃ
ಶ್ರೀಮತ್ಪರ್ವತಮಲ್ಲಿಕಾರ್ಜುನಮಹಾದೇವಃ ಶಿವೋ ಮೇ ಗತಿಃ .. 2..
ಉದ್ಯದ್ಭಾಸುರಕಾಸರಾಸುರಭುಜಾದರ್ಪಾದ್ರಿದಂಭೋಲಿಭ್ಯ-
ತ್ಪಾಟೀರಾಮರಥೇನುನಾಯಕಕುದ್ವಿನ್ಯಸ್ತಹಸ್ತಾಂಬುಜಃ .
ನೀಹಾರಾಚಲಕನ್ಯಕಾವಹನಪಾದದ್ವಂದ್ವಪಾದೋರುಹಃ
ಶ್ರೀಮತ್ಪರ್ವತಮಲ್ಲಿಕಾರ್ಜುನಮಹಾದೇವಃ ಶಿವೋ ಮೇ ಗತಿಃ .. 3..
ನೀರೇಜಾಸನಮುಖ್ಯನಿರ್ಜರಶಿರಃಪ್ರಚ್ಛನ್ನವಾದದ್ವಯಃ
ಸರ್ವಜ್ಞತ್ರಿಪುರಾಸುರಾಹಿತಗಣಾಂಭೋದೌಘೃಂಝಾನಿಲಃ .
ಮಾರ್ಕಂಡೇಯಮಹಾಮುನೀಶ್ವರನುತಪ್ರಖ್ಯಾತಚಾರಿತ್ರಕಃ
ಶ್ರೀಮತ್ಪರ್ವತಮಲ್ಲಿಕಾರ್ಜುನಮಹಾದೇವಃ ಶಿವೋ ಮೇ ಗತಿಃ .. 4..
ಸದ್ಭಕ್ತಾವಲಿಮಾನಸಾಂಬುರುಹಚಂಚಚ್ಚಂಚರೀಕೋ ಮೃಡಃ
ಕ್ರೀಡಾಬಂಧುರಪಾಣಿಹೃತ್ಕಮಲಪೋತಃ ಕರ್ಣಗೋಕರ್ಣರಾಟ್ .
ಚಕ್ರೇ ಚಕ್ರಸಮಸ್ತಭೂಷಣಗಣಃ ಕೋಲಾಸುರಧ್ವಂಸಕಃ
ಶ್ರೀಮತ್ಪರ್ವತಮಲ್ಲಿಕಾರ್ಜುನಮಹಾದೇವಃ ಶಿವೋ ಮೇ ಗತಿಃ .. 5..
ಕಲ್ಯಾಣಾಚಲಕಾರ್ಮುಕಪ್ರಥಿತದುಗ್ಧಾಂಭೋಧಿಕನ್ಯಾಮನಃ
ಕಂಜಾತಭ್ರಮರಾಯಮಾಣವಿಲಸದ್ಗೋವಿಂದಸನ್ಮಾರ್ಗಣಃ .
ಧಾತ್ರೀಸ್ಯಂದನಭಾಸಮಾನನಲಿನೀಜಾತ(ಪ್ರ)ತ್ರಯೀಸೈಂಧವಃ
ಶ್ರೀಮತ್ಪರ್ವತಮಲ್ಲಿಕಾರ್ಜುನಮಹಾದೇವಃ ಶಿವೋ ಮೇ ಗತಿಃ .. 6..
ಗೋರಾಜೋತ್ತಮವಾಹನಃ ಶಶಿಕಲಾಲಂಕಾರಜೂಟಃ ಸದಾ
ಪದ್ಮಾನಾಯಕಸಾಯಕಸ್ತಿಭುವನಾಧೀಶಃ ಪಶೂನಾಂ ಪತಿಃ .

ಶ್ರೀಮಲ್ಲಿಕಾರ್ಜುನಸ್ತೋತ್ರಂ

ಭಕ್ತಾಭೀಷ್ಟಫಲಪ್ರದಾನಚತುರಃ ಕಾರುಣ್ಯಪಾಥೋನಿಧಿಃ
ಶ್ರೀಮತ್ಪರ್ವತಮಲ್ಲಿಕಾರ್ಜುನಮಹಾದೇವಃ ಶಿವೋ ಮೇ ಗತಿಃ .. 7..
ಪಾತಾಲಾಮರವಾಹಿನೀವರಜಲಕ್ರೀಡಾಸಮೇತಃ ಸದಾ
ರಂಭಾಕನನವಾಟಿಕಾವಿಹರಣೋದ್ಯುಕ್ತಸ್ತು ಯೀಗೋಚರಃ .
ಫಾಲಾಕ್ಷೋ ಭ್ರಮರಾಂಬಿಕಾಹೃದಯಪಂಕೇಜಾತಪುಷ್ಪಂಧಯಃ
ಶ್ರೀಮತ್ಪರ್ವತಮಲ್ಲಿಕಾರ್ಜುನಮಹಾದೇವಃ ಶಿವೋ ಮೇ ಗತಿಃ .. 8..
.. ಇತಿ ಶ್ರೀಮಲ್ಲಿಕಾರ್ಜುನಸ್ತೋತ್ರಂ ಸಂಪೂರ್ಣಂ ..

Proofread by Aruna Narayanan

—
Shri Mallikarjuna Stotram

pdf was typeset on July 25, 2021

—
Please send corrections to sanskrit@cheerful.com

